



नेपाल राजपत्र

श्री ५ को सरकारद्वारा प्रकाशित

खण्ड ४९) काठमाडौं, भदौ ३१ गते २०५६ साल (अतिरिक्ताङ्क २३(क)

भाग ३

श्री ५ को सरकार आपूर्ति मन्त्रालयको सूचना

उपभोक्ता संरक्षण नियमावली, २०५६

उपभोक्ता संरक्षण ऐन, २०५४ को दफा ३० ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “उपभोक्ता संरक्षण नियमावली, २०५६” रहेको छ ।

(२) यो नियमावली तुरन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस नियमावलीमा,-

(क) “ऐन” भन्नाले उपभोक्ता संरक्षण ऐन, २०५४ सम्झनु पर्छ ।

(ख) “मन्त्रालय” भन्नाले श्री ५ को सरकार, आपूर्ति मन्त्रालय सम्झनु पर्छ ।

(ग) “कार्यालय” भन्नाले श्री ५ को सरकार, आपूर्ति मन्त्रालय निरीक्षण अधिकृतको कार्यालय सम्झनु पर्छ ।

(घ) “उजुरी” भन्नाले देहायका कुनै विषयका सम्बन्धमा उजुरवालाले लिखित रूपमा गरेको दाबी सम्झनु पर्छ :-

(१) अनुचित व्यापारिक कियाकलापसंग सम्बन्धित कुनै काम कारबाहीमा कुनै व्यापारी संलग्न रहेको ।

(२) उजुरवालाले खरिद गरेको वा खरिद गर्न मन्त्रुर गरेको कुनै उपभोग्य वस्तु कमसल भएको ।

आधिकारिकता मुद्रण विभागलाई प्रमाणित गरिएपछि मात्र लागु हुनेछ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।३।३।

- (३) उजुरवालाले प्राप्त गरेको वा प्राप्त गर्ने मन्त्रुर गरेको सेवामा कुनै किसिमको त्रुटी वा कमी रहेको ।
- (४) निर्धारित मूल्य भन्दा बढी मूल्य लिई उपभोग्य वस्तु वा सेवा बिक्री वितरण वा प्रदान गरेको वा गर्ने नियत राखेको ।
- (५) उपभोक्ताको जीउ, ज्यान, सम्पत्तिमा खतरा वा जोखिम पुग्ने वा पुग्ने सक्ने किसिमका उपभोग्य वस्तु बिक्री वितरण गरेको वा गर्ने नियत राखेको ।
- (६) ऐन, यस नियमावली वा अन्य प्रचलित कानूनको बिपरित उपभोक्ताको हक हितमा प्रतिकूल असर पर्ने किसिमको कुनै काम कारबाहीमा कुनै व्यक्ति वा संस्थाको संलग्नता रहेको ।
- (ङ) “उजुरवाला” भन्नाले उजुरी गर्ने देहायका कुनै व्यक्ति वा संस्था सम्भनु पर्द्ध :-

 - (१) उपभोक्ता,
 - (२) उपभोक्ता संस्था,
 - (३) श्री ५ को सरकार वा श्री ५ को सरकारको पूर्ण वा आंशिक स्वामित्व भएको कुनै संस्था,
 - (४) एकै प्रकृतिका सामूहिक हितसंग सम्बन्धित एक वा एक भन्दा बढी उपभोक्ता ।

- (च) “सम्बन्धित व्यक्ति” भन्नाले उपभोग्य वस्तु उत्पादन गर्ने, बिक्री वितरण गर्ने, आयात गर्ने व्यक्ति सम्भनु पर्द्ध र सो शब्दले त्यस्ता व्यक्तिहरूको अधिकृत प्रतिनिधिलाई समेत जनाउँछ ।

३. रिक्त पदको पदपूर्ति पदावधि पूरा नहुँदै परिषद्का कुनै मनोनित सदस्यको पद कुनै कारणबाट रिक्त हुन आएमा बाँकी अवधिको लागि सो पद जुन प्रकृयाबाट पहिले पूर्ति गरिएको हो सोही प्रक्रियाबाट पूर्ति गरिनेछ ।

४. श्री ५ को सरकारले सदस्यको पदबाट हटाउन सक्ने : परिषद्का कुनै सदस्यले परिषद्को उद्देश्य र हित अनुकूल काम गर्न सकेको छैन भन्ने कुरामा श्री ५ को सरकार विश्वस्त भएमा श्री ५ को सरकारले त्यस्तो सदस्यलाई जुनसुकै बहत सदस्यको पदबाट हटाउन सक्नेछ ।

तर यसरी पदबाट हटाउनु अघि सम्बन्धित सदस्यलाई सफाई पेश गर्ने मौका दिइनेछ ।

५. सदस्यले प्राप्त गर्ने भत्ता तथा सुविधाहरू : परिषद्को कामको सिलसिलामा कुनै सदस्यले नेपाल अधिराज्यमित्र वा बाहिर भ्रमण गर्नु परेमा यस्तो सदस्यले प्राप्त गर्ने भ्रमण भत्ता तथा सुविधाहरू परिषद्ले निर्धारण गरिए बमोजिम हुनेछ ।

६. उपभोक्ता शिक्षा बारे पाठ्यक्रममा समावेश गराउने : (१) उपभोक्तालाई उपभोग्य वस्तु वा सेवाको सम्बन्धमा सूचित गराउनको लागि के कस्तो उपभोग्य वस्तु वा सेवा उपभोग गर्न हुने र गुणस्तर नभएका उपभोग्य वस्तु वा सेवा प्रयोग गर्दा सोबाट पर्न सक्ने प्रभाव आदिका सम्बन्धमा जानकारी गराउनको लागि परिषद्ले उपभोक्ता शिक्षा सम्बन्धी आवश्यक शैक्षिक पाठ्यक्रम तयार गर्नेछ ।

(२) उपनियम (१) बमोजिम तयार गरिएको पाठ्यक्रम मन्त्रालयले शिक्षा मंत्रालयसंग समन्वय कायम गरी विभिन्न तहका विद्यालय तथा विश्व विद्यालयको पाठ्यक्रममा समावेश गराउन आवश्यक व्यवस्था गर्नेछ ।

७. गोष्ठी, सेमिनार आदिबाट सुझाव संकलन गर्ने : उपभोक्ताको हक हित संरक्षण, आपूर्ति व्यवस्था र उपभोग्य वस्तु तथा सेवाको मूल्य, गुणस्तर सम्बन्धी विषयमा नीति निर्माण गर्ने सम्बन्धमा श्री ५ को सरकारलाई सुझाव दिन अघि परिषद्ले विभिन्न उपभोक्ता संस्थाहरूलाई उपभोक्ताको हक हित सम्बन्धी विषयक गोष्ठी, सेमिनारहरूमा सहभागी गराई सुझाव संकलन गर्नेछ ।

(२)

आधिकारिकता मुद्रण *SCE* प्रमाणित गरिएपछि मात्र लागु हुनेछ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

८. उपभोक्ता शिक्षा बारे जनचेतना जगाउने : परिषदले उपभोक्ताको हक हित संरक्षण गर्न तथा उपभोक्ताका अधिकारका सम्बन्धमा उपभोक्तालाई जागरूक गर्न श्री ५ को सरकारका सम्बन्धित निकाय र उपभोक्ता संस्थाहरुसंग समन्वय कायम गरी व्यापक रूपमा प्रचार प्रसार गरी उपभोक्ता शिक्षा बारे जनचेतना जगाउनेछ ।
९. गुणस्तर सम्बन्धी नीति निर्धारण : मन्त्रालयले उपभोग्य वस्तुको गुणस्तर सम्बन्धी नीति निर्धारण गर्दा त्यस्तो उपभोग्य वस्तु उत्पादन भएको मुलुक, गुणस्तर निर्धारण सम्बन्धी राष्ट्रिय तथा अन्तर्राष्ट्रिय संस्था र खिमेकी मुलुकले सो उपभोग्य वस्तुका सम्बन्धमा कायम गरेको गुणस्तरनाई आधार मानी गुणस्तर सम्बन्धी नीति निर्धारण गर्नेछ ।
१०. मूल्य निर्धारण सम्बन्धी नीति निर्माण : (१) मन्त्रालयले कुनै उपभोग्य वस्तुको मूल्य निर्धारण सम्बन्धी नीति निर्माण गर्दा त्यस्तो उपभोग्य वस्तुको उत्पादन लागत, दुवानी खर्च, आयातकर्ताले प्रचलित कानून बमोजिम बुझाएको कर, दस्तुर र उपभोग्य वस्तु बिक्री गर्दा विक्रेताले लिन पाउने मुनाफा रकम समेतलाई आधार मानी उपभोग्य वस्तुको मूल्य निर्धारण सम्बन्धी नीति निर्माण गर्नेछ । यसरी मन्त्रालयले उपभोग्य वस्तुको मूल्य निर्धारण सम्बन्धी नीति निर्माण गर्दा नेपाल उद्योग वाणिज्य महासंघ र नेपाल चेम्बर अफ कमर्शको परामर्श लिन सक्नेछ ।
 (२) मन्त्रालयले कुनै सेवाको मूल्य निर्धारण सम्बन्धी नीति निर्माण गर्दा त्यस्तो सेवा प्रदान गर्ने व्यक्तिको हक हित संरक्षण र आचरण तथा काम कारबाही व्यवस्थित गर्ने सम्बन्धमा प्रचलित कानून बमोजिम मान्यता प्राप्त कुनै निकाय वा अधिकारी भए त्यस्ता निकाय वा अधिकारीको परामर्श लिई र त्यस्ता निकाय वा अधिकारी नभए, निजले प्रदान गरेको सेवाको औचित्यतालाई दृष्टिगत गरी सेवाको मूल्य निर्धारण सम्बन्धी नीति निर्माण गर्नेछ ।
 (३) उपनियम (२) बमोजिम मन्त्रालयले मूल्य निर्धारण सम्बन्धी नीति निर्माण गर्दा त्यस्तो सेवा प्रदान गरे बापत लिन पाउने मूल्य भौगोलिक क्षेत्र तथा ठाउं विशेषको आधारमा फरक हुने गरी निर्माण गर्न सक्नेछ ।
११. बिक्री वितरण प्रणाली नियमित गर्ने : उपभोक्ता हक हित संरक्षण र आपूर्ति व्यवस्थालाई नियमित गर्नेको लागि मन्त्रालयले कुनै उपभोग्य वस्तुको कृत्रिम अभाव हुन नदिन वा सबै ठाउंमा नियमित रूपमा उपभोग्य वस्तु वितरण गर्न सम्बन्धित नियकाहरुसंग समन्वय गरी उपभोग्य वस्तुको बिक्री वितरण प्रणालीलाई नियमित गर्ने व्यवस्था गर्नेछ ।
१२. अत्यावश्यक वस्तु सुपथ मूल्यमा उपलब्ध गराउने : उपभोक्ताको हक हित संरक्षण गर्ने सम्बन्धमा सर्वसाधारणको लागि अत्यावश्यक मानिएका उपभोग्य वस्तुमा मूल्य वृद्धि भएको कारणले उपभोक्तालाई सो उपभोग्य वस्तु उपयोग गर्ने कठिनाई परेको छ भन्ने लागेमा मन्त्रालयले त्यस्ता उपभोग्य वस्तुहरु किटान गरी श्री ५ को सरकारले सुपथ मूल्यमा उपभोग्य वस्तु बिक्री वितरण गर्ने व्यवस्था गर्न सक्नेछ ।
१३. सुपथ मूल्यका पसलहरु खोल्ने व्यवस्था गर्ने : मन्त्रालयले उपभोक्ताको हक हित संरक्षण गर्नको लागि नेपाल अधिराज्यका विभिन्न ठाउंमा आवश्यकता अनुसार सुपथ मूल्यका पसलहरु खोल्न आवश्यक व्यवस्था गर्नेछ ।
१४. मूल्य सूची राख्ने सम्बन्धमा : विक्रेताले उपभोग्य वस्तु बिक्री गर्दा प्रत्येक उपभोग्य वस्तुको थोक र खुद्रा मूल्य स्पष्ट देखिने गरी अनुसूची-१ बमोजिमको ढाँचामा मूल्य सूची राख्नु पर्नेछ ।
१५. उपभोग्य वस्तुको लेबलमा खुलाउनु पर्ने अन्य कुराहरु : (१) उत्पादकले ऐनको दफा ९ बमोजिम उपभोग्य वस्तुको लेबलमा खुलाउनु पर्ने अन्य कुराहरु देहाय बमोजिम हुनेछन् :
 (क) कुनै उपभोग्य वस्तु कुनै निश्चित समय भन्दा अधि प्रयोग गरेमा बढी राम्रो हुने भए सो कुरा ।
 (ख) उपभोग्य वस्तुमा लाग्ने सबै कर समावेश गरी हुन आउने अधिकतम खुद्रा बिक्री मूल्य ।

(३)

आधिकारिकता मुद्रण विभाग ~~३२८~~ प्रमाणित गरिएपछि मात्र लागु हुनेछ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

- (ग) कुनै उपभोग्य वस्तु प्रयोग गर्नु पूर्व कुनै प्रक्रिया पूरा गर्नु पर्ने भए सो प्रक्रिया र सो प्राक्रिया नपूऱ्याई सो प्रयोग गर्दा हुने हानी समेत ठूलो अक्षरमा लेख्ने ।
- (घ) स्वास्थ्यलाई हानी पुऱ्याउने खालका पदार्थहरूको लेबलमा अनिवार्य रूपमा “यसको सेवन स्वास्थ्यको लागि हानिकारक छ” भन्ने चेतावनी उल्लेख गर्नु पर्नेछ ।

(२) ऐनको दफा ९ र उपनियम (१) बमोजिम लेबलमा लेख्नु पर्ने कुरा नलेखिएको उपभोग्य वस्तु कसैले आयात गरेमा त्यस्ता वस्तु आयात गर्ने व्यक्तिले नै त्यस्ता कुराहरु उपभोग्य वस्तुको लेबलमा उल्लेख गरी बिक्री वितरण गर्नु पर्नेछ ।

१६. उपभोग्य वस्तु वा सेवाका सम्बन्धमा गर्न नहुने अन्य काम : कसैले पनि कुनै उपभोग्य वस्तु वा सेवाको सम्बन्धमा ऐनको दफा १० मा लेखिएको कामको अतिरिक्त देहायका कुनै काम गर्न गराउन हुन्दैन :

- (क) एकै प्रकृतिका विभिन्न व्यापारी वा व्यापारिक समूहहरु मिली कुनै उपभोग्य वस्तुको अभाव सिर्जना गरी मूल्य तथा आपूर्ति व्यवस्थामा प्रभाव पार्न ।
- (ख) एक वा एक भन्दा बढी व्यापारीहरु वा व्यापारिक समूहहरु मिली प्रतिस्पर्धालाई कुण्ठीत तुल्याई संयुक्त रूपमा मूल्य निर्धारण गर्न ।
- (ग) कुनै सेवा प्रदान गर्ने एक भन्दा बढी व्यापारीहरु वा समूहहरूले आपसी सम्झौताका अधारमा सिण्डीकेट प्रणाली अपनाई सेवा संचालन गर्न ।
- (घ) एउटा उपभोग्य वस्तु खरिद गर्दा अर्को उपभोग्य वस्तु पनि अनिवार्य रूपमा खरिद गर्नु पर्ने गरी मिश्रीत बिक्रीको व्यवस्था गर्न ।

१७. कार्यालयको स्थापना : श्री ५ को सरकारले बजार तथा आपूर्ति व्यवस्थालाई प्रभावकारी बनाई उपभोक्ताको हक हित संरक्षण गर्नको लागि आवश्यकता अनुसार जिल्लाको सदरमकाममा कार्यालयको स्थापना गर्नेछ । यसरी स्थापना हुने कार्यालयको संगठनात्मक स्वरूप, कार्यक्षेत्र र काम, कर्तव्य तथा अधिकार श्री ५ को सरकारले नेपाल राजपत्रमा सूचना प्रकाशन गरी तोकिंदिए बमोजिम हुनेछ ।

१८. निरीक्षण अधिकृतको नियुक्ति : (१) नियम १७ बमोजिम स्थापना भएको कार्यालयको प्रमुख भई काम गर्नको लागि श्री ५ को सरकारले प्रचलित कानून बमोजिम प्रत्येक कार्यालयमा एक एक जना निरीक्षण अधिकृत नियुक्त गर्नेछ ।

(२) उपनियम (१) बमोजिम निरीक्षण अधिकृतको नियुक्ति हुन नसकेको अवस्थामा श्री ५ को सरकारले उपभोक्ताको हित संरक्षणमा कार्यरत रहेका श्री ५ को सरकारका अन्य कुनै अधिकृतलाई निरीक्षण अधिकृतको रूपमा काम गर्नको लागि तोकन सक्नेछ । यसरी निरीक्षण अधिकृत तोकिएको सूचना नेपाल राजपत्रमा प्रकाशन गर्नु पर्नेछ ।

१९. निरीक्षण अधिकृतमा नियुक्ति हुनको लागि योग्यता : निरीक्षण अधिकृतको पदमा नियुक्ति हुने व्यक्तिको योग्यता देहाय बमोजिमको हुनु पर्नेछ :

- (क) रशायनशास्त्रमा स्नातक उत्तीर्ण गरेको, वा
- (ख) फार्मसीमा स्नातक उत्तीर्ण गरेको, वा
- (ग) फूड टेक्नोलोजीमा स्नातक उत्तीर्ण गरेको, वा
- (घ) जनस्वास्थ्यमा स्नातक उत्तीर्ण गरेको, वा
- (ङ) कानूनमा स्नातक उत्तीर्ण गरेको, वा

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

- (च) बजार व्यवस्थापनमा स्नातक उत्तीर्ण गरेको, वा
 (छ) कुनै विषयमा स्नातक उत्तीर्ण गरी उपभोग्य वस्तु वा सेवाको गुणस्तर निर्धारण तथा परीक्षण सम्बन्धी विषयमा कम्तीमा एक महिनाको तालिम प्राप्त गरेको ।
२०. निरीक्षण अधिकृतलाई अनुसन्धान, तहकिकात र दायरी सम्बन्धी तालिम दिनु पर्ने : निरीक्षण अधिकृतले पदीय जिम्मेवारी पूरा गर्नु भन्दा अगाहै निजलाई ऐन बमोजिमको कूसूरको अनुसन्धान तहकिकात प्रक्रियाका सम्बन्धमा व्यवहारिक जानकारीको दिनको लागि अनुसन्धान, तहकिकात र दायरी विषयको तालीम दिने आवश्यक व्यवस्था मन्त्रालयले गर्नेछ ।
२१. निरीक्षण अधिकृतको अन्य काम, कर्तव्य र अधिकार : ऐनमा उल्लिखित काम, कर्तव्य र अधिकारका अतिरिक्त निरीक्षण अधिकृतको अन्य काम, कर्तव्य र अधिकार देहाय बमोजिम हुनेछ :
- (क) उपभोग्य वस्तुको उत्पादन, बिक्री वितरण गर्ने वा कुनै सेवा प्रदान गरेको ठाउँमा प्रवेश गर्ने ।
 - (ख) उपभोग्य वस्तुको उत्पादन, बिक्री वितरण गर्ने वा सेवा प्रदान गर्ने व्यक्तिसंग आवश्यक विवरण वा जानकारी लिन ।
 - (ग) उपभोग्य वस्तुको उत्पादन, बिक्री वितरण गर्ने वा कुनै सेवा प्रदान गर्ने व्यक्तिसंग वा सोसंग सम्बन्धित अन्य व्यक्तिसंग आवश्यक बयान लिन ।
 - (घ) कुनै उपभोग्य वस्तुको परीक्षण गर्न आवश्यक देखिएमा आवश्यक पर्ने परिमाणमा नमूना लिई प्रयोगशालामा परीक्षण गर्न लगाउन ।
 - (ड) कुनै उपभोग्य वस्तु वा सेवाको तत्काल उत्पादन, बिक्री वितरण वा सेवा प्रदानमा रोक लगाउन आवश्यक देखिएमा सो रोक लगाउन ।
 - (च) कुनै उपभोग्य वस्तुको परीक्षण गर्न आवश्यक देखिएको कारणबाट त्यसको परीक्षणको लागि नमूना लिईकोमा प्रयोगशालाबाट नमूनाको परीक्षण भै नआएसम्मको लागि त्यस्ता वस्तुको बिक्री वितरणमा रोक लगाउन ।
 - (छ) निरीक्षण वा जाँचबुझको सिलसिलामा उत्पादक वा बिक्रेतालाई तत्काल कुनै आदेश दिन उपयुक्त देखिएमा सो आदेश दिन ।
 - (ज) कुनै ठाउँमा खानतलाशी गर्ने ।
 - (झ) निरीक्षण वा जाँचबुझको सिलसिलामा उपयुक्त सम्भेको अन्य कार्य गर्ने ।
२२. उजुरी : (१) कसैले ऐन वा यस नियमावली विपरित उपभोक्ताको हक हित प्रतिकूल कुनै काम गरेमा वा गर्ने प्रयत्न गरेमा उजुरवालाले मन्त्रालय वा सम्बन्धित निरीक्षण अधिकृत समक्ष अनुसूची-२ बमोजिमको ढांचामा उजुरी दिन सक्नेछ ।
- (२) उपनियम (१) बमोजिम दिइने उजुरीमा देहायका कुराहरु स्पष्ट रूपमा खुलाइएको हुनु पर्नेछ :-
- (क) ऐन वा यस नियमावली विपरित उपभोक्ताको हक हित प्रतिकूल काम गर्ने वा त्यस्तो काम गर्ने प्रयत्न गर्ने व्यक्ति वा संस्थाको नाम र ठेगाना ।
 - (ख) खण्ड (क) बमोजिमको काम कारबाहीबाट भएका हानी नोक्सानी वा हुन सक्ने सम्भावित क्षतिको विवरण ।
 - (ग) प्राप्त गरेको उपभोग्य वस्तु वा सेवामा रहेको त्रुटी वा कमीको विवरण ।
 - (घ) उजुरीमा उल्लिखित विरणलाई पुष्ट्याई हुने किसिमका सबुत प्रमाण ।
- (३) यस नियम बमोजिम दिइने उजुरी उजुरवालाले त्यस्तो उजुरी गर्ने कारण भएको मितिले सात दिन भित्र दिईसक्नु पर्नेछ ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

२३. निरीक्षण, जाँचबुझ वा खानतलासी गर्न सक्ने : (१) नियम २२ बमोजिम कसैको उजुरी परेमा वा ऐन वा यस नियमावली विपरित कुनै काम कारबाही भईरहेको छ भन्ने विश्वास हुने मनासिव कारण भएमा मन्त्रालय वा निरीक्षण अधिकृतले उपभोग्य वस्तु उत्पादन, बिक्री वितरण वा परिवहन भै रहेको कुनै ठाउंमा गई त्यस्तो ठाउंमा भइरहेको काम, सो काममा लागेका व्यक्तिहरू, सो ठाउंको वातावरण तथा त्यस्तो ठाउंमा देखेका सामग्री, वस्तु, पदार्थ, औजार र साधनहरूको निरीक्षण, जाँचबुझ तथा खानतलासी गर्न गराउन सक्नेछ ।

(२) उपनियम (१) बमोजिम निरीक्षण, जाँचबुझ तथा खानतलासी गर्नु पूर्व मन्त्रालय वा निरीक्षण अधिकृतले सम्भव भएसम्म त्यसरी निरीक्षण, जाँचबुझ तथा खानतलासी गर्नु पर्ने कारण सहितको पर्चा खडा गर्नु पर्नेछ ।

(३) उपनियम (२) बमोजिम पर्चा खडा गरिएको अवस्थामा सम्बन्धित व्यक्तिले सो को नक्कल लिन चाहेमा प्रचलित कानूनको रीत पुर्याई नक्कल साराई लिन पाउनेछ ।

(४) उपनियम (१) बमोजिम निरीक्षण, जाँचबुझ वा खानतलासी गर्ने निरीक्षण अधिकृतले अनिवार्य रूपमा अनुसूची-३ बमोजिमको परिचयपत्र आफ्नो साथमा राख्नु पर्नेछ ।

२४. निरीक्षण, जाँचबुझ वा खानतलासी गर्दा अपनाउनु पर्ने कार्यविधि : (१) नियम २३ बमोजिम निरीक्षण अधिकृतले कुनै ठाउंको निरीक्षण, जाँचबुझ वा खानतलासी गर्दा देहाय बमोजिमको प्रक्रिया पूरा गर्नु पर्नेछ :

(क) सम्बन्धित व्यक्तिलाई सूचना दिएर मात्र निरीक्षण, जाँचबुझ वा खानतलासी गर्नु पर्ने ।

(ख) निरीक्षण, जाँचबुझ वा खानतलासी लिंदा यथासम्भव सूर्योदय भई सूर्यास्त नभएसम्मको समयमा मात्र गर्नु पर्ने ।

(ग) निरीक्षण, जाँचबुझ वा खानतलासीको सिलसिलामा कुनै उपभोग्य वस्तुको नमूना परीक्षणको लागि लिएकोमा यथासम्भव कुनै व्यक्तिलाई साक्षी राख्नु पर्ने ।

(घ) निरीक्षण, जाँचबुझ वा खानतलासी गर्दा यथासम्भव कुनै किसिमको हानी नोक्सानी नहुने गरी लिनु पर्ने ।

(२) उपनियम (१) बमोजिम निरीक्षण, जाँचबुझ वा खानतलासी गर्ने सिलसिलामा निरीक्षण अधिकृतले सूचना दिंदा दिई पनि सम्बन्धित व्यक्ति वा अरु कसैले निरीक्षण, जाँचबुझ वा खानतलासी गर्ने अनुमति नदिई बाधा विरोध गरेमा निरक्षण अधिकृतले स्थानीय भलादमीहरूलाई साक्षी राखी त्यस्तो निरीक्षण, जाँचबुझ वा खानतलासी गर्न सक्नेछ ।

२५. उपभोग्य वस्तु रोक्का राख्न सक्ने : (१) यस नियमावली बमोजिम निरीक्षण अधिकृतले निरीक्षण, जाँचबुझ वा खानतलासी गर्दा कुनै उपभोग्य वस्तु रोक्का राख्न आवश्यक देखेमा त्यस्तो उपभोग्य वस्तु सिलबन्दी गरी सम्बन्धित व्यक्तिको जिम्मा लगाई नियम ३१ बमोजिम प्रयोगशालाबाट नमूना परीक्षण वा विश्लेषण भई नआउन्जेलसम्मको अवधिसम्मका लागि रोक्का राख्न सक्नेछ ।

(२) उपनियम (१) बमोजिम निरीक्षण अधिकृतले रोक्का राखेको उपभोग्य वस्तु सम्बन्धित व्यक्तिले आफ्नो जिम्मामा लिनु पर्नेछ र त्यसरी जिम्मा लिंदा त्यसको दुई प्रति भरपाई तयार गरी एक प्रति निरीक्षण अधिकृतले र एक प्रति सम्बन्धित व्यक्तिले लिनु पर्छ ।

(६)

आधिकारिकता मुद्रण किभागबाट प्रमाणित गरिएपछि मात्र लागु हुनेछ।

३२०

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

- (३) यस नियम बमोजिम रोकका राखिएको कुनै उपभोग्य वस्तु सडी गली जाने प्रकृतिको भई रोकका राखिएको अवधिमा सडी गली गएमा सोको हानी नोक्सानी प्रति श्री ५ को सरकार वा निरीक्षण अधिकृतले कुनै किसिमको जवाफदेही वहन गर्नु पर्ने छैन ।
२६. रोकका राखेको उपभोग्य वस्तु जिम्मा नलिएमा कब्जा गर्नु पर्ने : (१) नियम २५ बमोजिम निरीक्षण अधिकृतले रोकका राखेको उपभोग्य वस्तु सम्बन्धित व्यक्तिलाई जिम्मा लगाउंदा लिन मन्जुर नगरेमा निरीक्षण अधिकृतले त्यस्तो उपभोग्य वस्तु आफ्नो कब्जामा लिनेछ ।
- (२) उपनियम (१) बमोजिम कुनै उपभोग्य वस्तु निरीक्षण अधिकृतले आप्नो कब्जामा लिएमा सम्बन्धित व्यक्तिलाई त्यसको भरपाई दिन पर्नेछ ।
२७. उपभोग्य वस्तुको नमूना : (१) यस नियमावली बमोजिम निरीक्षण, जाँचबुझ वा खानतलासी गर्दा वा नियम २५ बमोजिम कुनै उपभोग्य वस्तु रोकका राख्दा निरीक्षण अधिकृतले त्यस्तो वस्तुको नमूना लिनेछ ।
- (२) उपनियम (१) बमोजिम उपभोग्य वस्तुको नमूना लिंदा निरीक्षण अधिकृतले परीक्षण वा विश्लेषण गराउने प्रयोजनको लागि आवश्यक मात्रामा नघटाई त्यस्तो उपभोग्य वस्तुको नमूना लिनु पर्नेछ ।
- (३) उपभोग्य वस्तुको नमूना लिंदा निरीक्षण अधिकृतले त्यस्तो नमूना सम्बन्धित व्यक्तिलाई दिन, परीक्षण वा विश्लेषणको लागि प्रयोगशालामा पठाउन र कार्यालयमा समेत राख्नको लागि छुट्टा छुट्टै भांडा भित्र राखी सिलबन्दी गर्नु पर्नेछ ।
- (४) निरीक्षण अधिकृतले यस नियम बमोजिम प्रयोगशाला र कार्यालयमा पठाउनको लागि लिएको उपभोग्य वस्तुको नमूना बापत प्रचलित मूल्य सम्बन्धित व्यक्तिलाई दिन पर्नेछ ।
२८. भाँडोलाई सिलबन्दी गर्ने तरिका : निरीक्षण अधिकृतले नियम २९ को उपनियम (३) बमोजिम उपभोग्य वस्तु राखिएको भाँडोलाई देहाय बमोजिम गरी सिलबन्दी गर्नु पर्नेछ :
- (क) भाँडो भित्र राखिएको उपभोग्य वस्तुको नाम तथा परिमाण र सांकेतिक संख्या भए सो समेत भाँडो बाहीर स्पष्ट अंकित गरी,
 - (ख) भाँडो भित्र राखिएको उपभोग्य वस्तु चुहिन वा बाहीर आउन नसक्ने गरी बन्द गरी बिर्को लगाई,
 - (ग) बिर्को खोलन नसकिने गरी बिर्को र भाँडो धागोले बांधी,
 - (घ) सिलबन्दी नउप्काई भाँडोलाई खोलन नसक्ने गरी ।
२९. सिलबन्दी गर्दा स्पष्ट छाप लगाउने : (१) निरीक्षण अधिकृतले उपभोग्य वस्तु राखिएको भाँडो सिलबन्दी गर्दा सो भाँडोको कम्तीमा विभिन्न चार ठाउँमा सम्बन्धित व्यक्ति र निरीक्षण अधिकृतले आ-आफ्नो नाउँको छाप स्पष्ट बुझिने गरी सिलबन्दी गर्नु पर्नेछ ।
- (२) उपनियम (१) बमोजिम सम्बन्धित व्यक्तिले सलबन्दी गरी नदिएमा निरीक्षण अधिकृतले स्थानीय भलादमीहरूलाई साक्षी राखी सो भाँडोको कम्तीमा विभिन्न चार ठाउँमा आफ्नो नाउँको छाप स्पष्ट रूपले बुझिने गरी सिलबन्दी गर्नु पर्नेछ ।
३०. नमूना परीक्षणको लागि प्रयोगशालामा पठाउने : (१) यस नियमावली बमोजिम उपभोग्य वस्तुको नमूना राखी सिलबन्दी गरिएको भाँडो परीक्षणको लागि प्रयोगशालामा पठाउँदा देहाय बमोजिम गरी अनुसूची-४ बमोजिमको ढाँचाको फाराम भरी पठाउनु पर्नेछ ।
- (क) भाँडोलाई सुरक्षित साथ प्याकिङ गरी धागोले बाँधी त्यसरी धागो बाँधिएको चार ठाउँमा आफ्नो नाउँको छाप स्पष्ट बुझिने गरी सिलबन्दी गर्ने वा

(७)

आधिकारिकता मुद्रण विभागकाट प्रमाणित गरिएपछि मात्र लागु हुनेछ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

प्रयोगशालाको शर्त वा प्रचलित कानून बमोजिमको तरिकाबाट सिलबन्दी गर्ने ।

(ख) सिलबन्दी गरी प्याकिङ्ग गरिएको भाँडो बाहीरी आवरणमा उपभोग्य वस्तुको नाम, परिमाण तथा सांकेतिक संख्या समेत स्पष्ट उल्लेख गर्ने ।

(२) उपनियम (१) बमोजिम प्रयोगशालामा नमूना पठाउँदा सो नमूना लिएको सात दिन भित्र हुलाक वा यातायातको कुनै साधनद्वारा पठाउनु पर्नेछ ।

३१. नमूनाको परीक्षण वा विश्लेषण : (१) यस नियमावली बमोजिम परीक्षण वा विश्लेषणको लागि पठाइएको भाँडो प्राप्त भएपछि प्रयोगशालाले त्यस्तो भाँडो र प्याकिङ्गको बाहीरी आवरणमा लागेको सिलबन्दी समेत ठीक छ छैन जाँची त्यसको अभिलेख राखी प्याकिङ्ग र भाँडोलाई खोल्नु पर्नेछ ।

(२) उपनियम (१) बमोजिम भाँडो खोली सकेपछि प्रयोगशालाले परीक्षण वा विश्लेषण गरी त्यसको प्रतिवेदन अनुसूची-५ बमोजिमको ढाँचामा कार्यालय समक्ष पठाउनु पर्नेछ ।

३२. नमूनाको पुनः परीक्षण वा विश्लेषण गर्न सकिने : (१) ऐन बमोजिम सजाय हुने वा क्षतिपूर्ति व्यहोर्नु पर्ने मुद्दासंग सम्बन्धित उपभोग्य वस्तुको नमूना पुनः परीक्षण वा विश्लेषण गराउन सम्बन्धित व्यक्तिले चाहेमा निजले आफूसंग रहेको त्यस्तो नमूनाको भाँडो सहित मुद्दा हर्ने अधिकारी समक्ष निवेदन गर्न सक्नेछ ।

(२) उपनियम (१) बमोजिम निवेदन परेपछि मुद्दा हर्ने अधिकारीले पुनः परीक्षण वा विश्लेषण गराउन मनासिव ठहराएमा त्यस्तो निवेदनसाथ प्राप्त भएको भाँडोलाई कुनै अन्य प्रयोगशालामा पठाउनेछ र त्यसको सूचना कार्यालयलाई दिनेछ ।

(३) उपनियम (२) बमोजिम पठाइएको नमूनाको भाँडो प्राप्त भएपछि प्रयोगशालाले उपभोग्य वस्तुको नमूना परीक्षण वा विश्लेषण गरी त्यसको नितिजा अनुसूची-६ बमोजिमको ढाँचामा मुद्दा हर्ने अधिकारीकहाँ पठाउनेछ ।

३३. पुनः परीक्षण वा विश्लेषणको लागि लागेको खर्च सम्बन्धित व्यक्तिले व्यहोर्ने : नियम ३२ बमोजिम कुनै उपभोग्य वस्तुको नमूनाको पुनः परीक्षण वा विश्लेषण गर्दा लागेको खर्च सम्बन्धित व्यक्तिले व्यहोर्नु पर्नेछ ।

३४. रोकका वा कब्जा भएको उपभोग्य वस्तु फुकुवा गर्ने : रोकका वा कब्जा गरिएको कुनै उपभोग्य वस्तुको नमूनालाई परीक्षण वा विश्लेषण गर्दा प्रयोगशालाले सो उपभोग्य वस्तु जन सुरक्षित, असरयुक्त र गुण्युक्त छ भन्ने ठहराएमा कार्यालयले रोकका वा कब्जा भएको उपभोग्य वस्तु फुकुवा गर्नेछ ।

३५. प्रतिवेदन : (१) यस नियमावली बमोजिम निरीक्षण, जाँचबुझ वा खानतलासी गरिसकेपछि निरीक्षण अधिकृतले काम सकिएको मितिले तीन दिन भित्र देहायका कुराहरु खुलाई मन्त्रालय समक्ष लिखित प्रतिवेदन पेश गर्नु पर्नेछ :

(क) त्यस्तो निरीक्षण, जाँचबुझ वा खानतलासी गर्नुपरेको ठाउँ तथा कारण ।

(ख) त्यस्तो ठाउँमा फेला परेका उपभोग्य वस्तु र सोसंग सम्बन्धित अन्य विवरण ।

(ग) फेला परेका उपभोग्य वस्तु रोकका वा कब्जा गर्नु परेकोमा त्यसरी रोकका वा कब्जा गर्नु परेको कारण ।

(घ) उपभोग्य वस्तुको नमूना लिनु परेकोमा सो लिनु परेको कारण ।

(द)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ङ) उपभोग्य वस्तु रोकका राख्दा वा उपभोग्य वस्तुको नमूना लिंदा के कति उपभोग्य वस्तु कुन रूपमा भौंडोमा राखी सिलबन्दी गरिएको छ र त्यस्तो भौंडो के कर्ति कामको लागि कहां कहां पठाइएको छ ।
- (च) त्यस्तो निरीक्षण, जाँचबुझ र खानतलासी पछि सो सम्बन्धमा गर्नु पर्ने बाकी काम कारबाहीको विवरण ।
३६. प्रतिवेदन कार्यान्वयन गर्ने : (१) नियम ३५ बमोजिम निरीक्षण अधिकृतबाट प्रतिवेदन प्राप्त भएपछि मन्त्रालयले त्यस्तो प्रतिवेदनका सम्बन्धमा आवश्यक जाँचबुझ गर्नेछ र त्यसरी जाँचबुझ गर्दा थप विवरण वा जानकारी लिनु पर्ने देखिएमा मन्त्रालयले सम्बन्धित व्यक्तिसंग आवश्यक जाविवरण वा जानकारी लिई सो प्रतिवेदन कार्यान्वयन गर्ने सम्बन्धमा उपयुक्त आदेश दिन सक्नेछ ।
- (२) उपनियम (१) बमोजिम मन्त्रालयबाट भएको आदेश बमोजिमको काम गर्नु पर्ने कर्तव्य सम्बन्धित व्यक्तिको हुनेछ ।
३७. निरीक्षण अधिकृतलाई बाधा विरोध गर्न नहुने : यस नियमावली बमोजिम निरीक्षण अधिकृतले निरीक्षण, जाँचबुझ वा खानतलासी गर्दा निजलाई सम्बन्धित व्यक्ति वा अरु कसैले बाधा विरोध गर्न हुदैन ।
३८. निरीक्षण अधिकृतको आदेशको पालना गर्नु पर्ने : (१) यस नियमावली बमोजिम^{*} निरीक्षण अधिकृतले निरीक्षण, जाँचबुझ वा खानतलासीको सिलसिलामा सम्बन्धित व्यक्तिलाई कुनै आदेश दिएकोमा सम्बन्धित व्यक्तिले निरीक्षण अधिकृतले दिएको आदेश पालना गर्नु पर्नेछ ।
- (२) उपनियम (१) बमोजिम निरीक्षण अधिकृतले दिएको आदेश उपर चित नबुझ्ने व्यक्तिले त्यस्तो आदेश पाएको तीस दिन भित्र मन्त्रालय समक्ष उजुरी दिन सक्नेछ र त्यस्तो उजुरीको सम्बन्धमा मन्त्रालयले गरेको निर्णय अन्तिम हुनेछ ।
३९. सहयोग गर्नु पर्ने : यस नियमावली बमोजिम निरीक्षण अधिकृतले निरीक्षण, जाँचबुझ वा खानतलासी गर्दा सम्बन्धित व्यक्ति, सम्बन्धित कार्यालय तथा प्रहरीले आवश्यक सहयोग गर्नु पर्नेछ ।
४०. जानकारी गराउनु पर्ने : नियम २२ बमोजिम उजुरी परी सो उजुरी उपर अनुसन्धान तथा तहकिकात गर्ने सन्दर्भमा निरीक्षण अधिकृतले निरीक्षण, जाँचबुझ वा खानतलासी गर्दा प्राप्त तथ्य वा प्रयोगशालाबाट प्राप्त प्रतिवेदनको आधारमा उजुरी बमोजिम सम्बन्धित व्यक्ति उपर मुद्दा चलाउन नसकिने अवस्था भएमा उजुरवालाको अनुरोधमा मुहा नचलाउनु पर्ने कारणका बारेमा कार्यालयले सम्बन्धित उजुरवालालाई जानकारी गराउनु पर्नेछ ।
४१. क्षतिपूर्ति सम्बन्धी उजुरी : (१) कसैले ऐन वा यस नियमावली विपरित उपभोक्ताको हक हित प्रतिकूल हुने गरी कुनै उपभोग्य वस्तु वा सेवा बिक्री वितरण वा प्रदान गरेको कारणबाट कुनै उपभोक्तालाई हानी नोक्सानी हुन गएमा त्यस्तो व्यक्तिबाट क्षतिपूर्ति भराई पाउनको लागि ऐनको दफा २२ बमोजिम अनुसूची-७ बमोजिमको ढाँचामा उजुरवालाले क्षतिपूर्ति समिति समक्ष उजुरी गर्न सक्नेछ ।
- (२) उपनियम (१) बमोजिम दिइने उजुरीमा देहायका कुराहरु खुलाउनु पर्नेछ :
- (क) ऐन वा यस नियमावली विपरित उपभोक्ताको हक हित प्रतिकूल काम गर्ने व्यक्तिको नाम र ठेगाना ।
- (ख) खण्ड (क) बमोजिमको काम कारबाहीबाट भएको हानी नोक्सानी वा क्षतिको विवरण ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।३।३१

- (ग) प्राप्त गरेको उपभोग्य वस्तु वा सेवामा रहेको त्रुटी वा कमीको विवरण ।
 (घ) उजुरीमा उल्लिखित विवरणलाई पुष्ट्याई हुने किसिमका सबूत प्रमाण ।
 (ड) दावी गरेको क्षतिपूर्ति रकम ।

४२. प्रतिवादीलाई प्रतिउत्तर दिने म्याद जारी गर्ने : नियम ४१ बमोजिम उजुरी परेमा सो उजुरीको एक प्रति नकल प्रतिवादीका नाममा पठाई सात दिन भित्र तत्सम्बन्धमा आफ्नो प्रतिउत्तर पेश गर्ने म्याद जारी गर्नु पर्नेछ ।

४३. उपभोग्य वस्तु वा अन्य सबूत प्रमाण परीक्षण वा विश्लेषण गर्ने पठाउन सक्ने : प्रतिवादीको प्रतिउत्तर परेपछि उजुरवालाले पेश गरेको उपभोग्य वस्तु वा कुनै सबूत प्रमाण प्रयोगशाला वा विशेषज्ञबाट परीक्षण वा विश्लेषण गर्न आवश्यक छ भन्ने क्षतिपूर्ति समितिलाई लागेमा क्षतिपूर्ति समितिले त्यस्तो उपभोग्य वस्तु वा सबूत प्रमाण परीक्षण वा विश्लेषणको लागि प्रयोगशाला वा सम्बन्धित विशेषज्ञ कहाँ पठाउनेछ ।

४४. क्षतिपूर्ति समितिले कुनै साक्षी, सबूत प्रमाण उपस्थित गराउन वा फिकाउन सक्ने : (१) नियम ४१ बमोजिम क्षतिपूर्तिको लागि आफू समक्ष परेको उजुरी उपर निर्णय गर्दा कुनै साक्षी, सबूत प्रमाण उपस्थित गराउन वा फिकाउनु पर्ने आवश्यक देखेमा त्यस्तो साक्षी, सबूत प्रमाण आफू समक्ष सात दिनभित्र उपस्थित गराउन वा पेश गर्न क्षतिपूर्ति समितिले उजुरवालालाई वा सम्बन्धित व्यक्तिलाई आदेश दिन सक्नेछ ।

(२) उपनियम (१) बमोजिमको आदेश प्राप्त भएको सात दिनभित्र त्यस्तो साक्षी, सबूत प्रमाण क्षतिपूर्ति समिति समक्ष उपस्थित गराउने वा पेश गर्ने कर्तव्य उजुरवाला वा सम्बन्धित व्यक्तिको हुनेछ । यसरी साक्षी, सबूत प्रमाण क्षतिपूर्ति समिति समक्ष उपस्थित नगराउने वा पेश नगर्ने व्यक्तिलाई क्षतिपूर्ति समितिले पाँचहजार रुपैयाँसम्म जरिवाना गर्न सक्नेछ ।

४५. क्षतिपूर्ति दिलाई दिने : (१) नियम ४१ बमोजिम क्षतिपूर्तिको लागि उजुरी परेमा क्षतिपूर्ति समितिले आवश्यक जाँचबुझ गरी क्षतिपूर्ति भराउन आवश्यक देखेमा भएको हानी नोकसानीको वास्तविक मूल्यांकन गरी सम्बन्धित उपभोक्तालाई क्षतिपूर्ति दिलाई दिनु पर्नेछ ।

(२) क्षतिपूर्ति समितिले उपभोक्तालाई शारीरिक क्षति नपुगेको अवस्थामा उपभोग्य वस्तुको सट्टा अर्को उपभोग्य वस्तु दिलाई दिन पनि सक्नेछ ।

४६. क्षतिपूर्ति समितिले निर्णय गर्दा अपनाउनु पर्ने कार्यविधि : (१) क्षतिपूर्ति समितिले निर्णय गर्दा क्षतिपूर्ति समितिका सबै सदस्यहरूले सामूहिक रूपले निर्णय गर्ने अधिकारको प्रयोग गर्नेछन् ।

(२) क्षतिपूर्तिको निर्णय गर्दा क्षतिपूर्ति समितिको अध्यक्षको उपस्थिति अनिवार्य हुनेछ ।

(३) क्षतिपूर्तिको निर्णय गर्दा क्षतिपूर्ति समितिका सदस्यहरू बीच मत विभाजन भएमा बहुमतको रायलाई क्षतिपूर्ति समितिको निर्णय मानिनेछ ।

(४) क्षतिपूर्ति समितिको निर्णयको सिलसिलामा मत विभाजन भई बहुमत कायम हुन नसकेमा अध्यक्षको राय अन्तिम हुनेछ ।

४७. उजुरी उपर निर्णय गर्नु पर्ने अवधि : (१) प्रतिउत्तरपत्र दाखिल भएकोमा सो मितिले र प्रतिउत्तरपत्र दाखिल नभएकोमा सो हुने म्याद भृत्यान भएको मितिले पन्थ दिनभित्र क्षतिपूर्ति समितिले आफू समक्ष परेको उजुरी उपर निर्णय गरिसक्नु पर्नेछ ।

(२) उपनियम (१) मा जुनसुकै कुरा लेखिएको भएतापनि कुनै उपभोग्य वस्तुको परीक्षण वा विश्लेषण गर्नु पर्ने भई प्रयोगशालामा पठाइएकोमा प्रयोगशालाबाट परीक्षण वा विश्लेषण भै आएको मितिले सात दिन भित्र क्षतिपूर्ति समितिले आफू समक्ष परेको उजुरी उपर निर्णय गरिसक्नु पर्नेछ ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।३१

४८. निर्धारित समयमा क्षतिपूर्ति बुझाउनु पर्ने : क्षतिपूर्ति समितिको निर्णय अनुसार कुनै उपभोक्ताले नियम ४५ बमोजिम क्षतिपूर्ति पाउने भएमा त्यस्तो क्षतिपूर्ति पाउने गरी निर्णय भएको मितिले सात दिन भित्र क्षतिपूर्ति दिनु पर्ने ठहर भएको सम्बन्धित व्यक्तिले सम्बन्धित उपभोक्तालाई क्षतिपूर्ति दिनु पर्नेछ ।
४९. निर्णय कार्यान्वयन : (१) क्षतिपूर्ति समितिको निर्णय बमोजिम क्षतिपूर्ति दिनु पर्ने कर्तव्य भएको सम्बन्धित व्यक्तिले सम्बन्धित उपभोक्तालाई नियम ४८ को भ्याद भित्र क्षतिपूर्ति नदिएमा उजुरवालाले क्षतिपूर्ति समितिको निर्णय कार्यान्वयन हुनको लागि क्षतिपूर्ति समितिमा निवेदन दिन सक्नेछ ।
 (२) उपनियम (१) बमोजिम निवेदन परेमा क्षतिपूर्ति समितिले सम्बन्धित व्यक्तिलाई उपस्थित गराई सात दिनभित्र क्षतिपूर्ति दिलाई दिनेछ । यसरी क्षतिपूर्तिको रकम दिलाउन नसकिएमा प्रचलित कानून बमोजिम सम्बन्धित व्यक्तिको सम्पत्ति लिलाम बिक्री गरी क्षतिपूर्ति समितिले क्षतिपूर्तिको रकम सम्बन्धित उपभोक्तालाई भराई दिनेछ ।
५०. दुःख दिने नियतले गरेको उजुरीको खारेजी : उजुरवालाले कसैलाई दुःख दिने नियतले गरेको उजुरीलाई क्षतिपूर्ति समितिले खारेज गर्नेछ र यसरी दुःख दिने नियतले उजुरी गर्ने उजुरवालालाई क्षतिपूर्ति समितिले एकहजार रुपैयाँसम्म जरिवाना गर्न सक्नेछ ।
५१. केन्द्रीय अनुगमन समिति : (१) उपभोक्ताको हक हित संरक्षण गर्नको लागि उपभोग्य वस्तु वा सेवाको आपूर्ति व्यवस्था, मूल्य, गुणस्तर, शुद्धता आदिका सम्बन्धमा सुपरीक्षण तथा अनुगमन गर्नको निमित्त श्री ५ को सरकारले नेपाल राजपत्रमा सूचना प्रकाशन गरी एउटा केन्द्रीय अनुगमन समितिको गठन गर्नेछ ।
 (२) उपनियम (१) बमोजिम गठित केन्द्रीय अनुगमन समितिमा देहायका सदस्यहरु रहनेछन् :

(क)	सहसचिव, आपूर्ति मन्त्रालय	संयोजक
(ख)	कम्तीमा पाँच वषदिवि उपभोक्ताको हक हितसंग सम्बन्धित कार्यमा उल्लेखनीय काम गर्दै आएका उपभोक्ता संस्थाहरु मध्येबाट प्रतिनिधित्व हुनेगरी श्री ५ को सरकारले तोकेको तीन जना	सदस्य
(ग)	कम्तीमा तीन वषदिवि उपभोक्ताको हक हितसंग सम्बन्धित क्षेत्रमा उल्लेखनीय काम गर्दै आएका महिलाहरु मध्येबाट श्री ५ को सरकारले तोकेको एकजना सदस्य	सदस्य
(घ)	प्रतिनिधि, स्वास्थ्य मन्त्रालय	सदस्य
(ङ)	प्रतिनिधि, केन्द्रीय खाद्य अनुसन्धानशाला	सदस्य
(च)	प्रतिनिधि, मूल्य अभिवृद्धि कर विभाग	सदस्य
(छ)	प्रतिनिधि, नेपाल उद्योग वाणिज्य महासंघ	सदस्य
(ज)	कानून अधिकृत, आपूर्ति मन्त्रालय	सदस्य
(झ)	उपसचिव, मूल्य अनुगमन शाखा, आपूर्ति मन्त्रालय	सदस्य-सचिव

(११)

आधिकारिकता मुद्रण विभागबाट प्रकाशित गरिएपछि मात्र लागु हुनेछ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

(३) यस नियम बमोजिम गठित केन्द्रीय अनुगमन समितिको काम, कर्तव्य, अधिकार, कार्यविधि तथा अन्य आवश्यक कुराहरु श्री ५ को सरकारले तोकिदिए बमोजिम हुनेछ ।

५२. जिल्ला अनुगमन समिति : (१) उपभोक्ताको हक हितको संरक्षण गर्नको लागि उपभोग्य वस्तु वा सेवाको आपूर्ति व्यवस्था, मूल्य, गुणस्तर, शुद्धता आदिका सम्बन्धमा सुपरीवेक्षण तथा अनुगमन गर्नको लागि आवश्यकता अनुसारको जिल्लाहरुमा श्री ५ को सरकारले नेपाल राजपत्रमा सूचना प्रकाशन गरी जिल्ला अनुगमन समितिको गठन गर्नेछ ।

(२) उपनियम (१) बमोजिम गठित जिल्ला अनुगमन समितिमा देहायका सदस्यहरु रहनेछन् :

(क)	प्रमुख जिल्ला अधिकारी	- संयोजक
(ख)	प्रतिनिधि, जिल्ला विकास समिति	- सदस्य
(ग)	जिल्ला सदरमुकाम रहेको नगरपालिका वा गाउँ विकास समितिको प्रतिनिधि	- सदस्य
(घ)	प्रतिनिधि, उच्चोग वाणिज्य संघ	- सदस्य
(ङ)	जिल्ला भित्र रहेका उपभोक्ता संस्थाहरु मध्येबाट श्री ५ को सरकारले तोकेको कुनै एक उपभोक्ता संस्थाको प्रतिनिधि	- सदस्य
(च)	प्रशासकीय अधिकृत, जिल्ला प्रशासन कार्यालय वा प्रमुख जिल्ला अधिकारीले तोकेका जिल्ला स्थित कुनै सरकारी कार्यालयको अधिकृत	- सदस्य-सचिव

(३) यस नियम बमोजिम गठित जिल्ला अनुगमन समितिको काम, कर्तव्य, अधिकार, कार्यविधि तथा अन्य आवश्यक कुराहरु श्री ५ को सरकारले तोकिदिए बमोजिम हुनेछ ।

५३. उप-समितिहरुको गठन : (१) ऐनको उद्देश्य पूर्तिको लागि श्री ५ को सरकारले देहायका उप-समितिहरु गठन गर्न सक्नेछ ।

- (क) उपभोक्ता शिक्षा र जागरण उप-समिति ।
- (ख) प्राविधिक उप-समिति ।
- (ग) मूल्य अनुगमन उप-समिति ।
- (घ) आपूर्ति व्यवस्था उप-समिति ।

(२) उपनियम (१) बमोजिम गठन हुने उप-समितिहरुको काम, कर्तव्य र अधिकार श्री ५ को सरकारले तोकिदिए बमोजिम हुनेछ ।

५४. मापदण्ड बनाउन सक्ने : (१) मन्त्रालयले परिषद्को परामर्शमा उपभोग्य वस्तु वा सेवाको मूल्य तथा गुणस्तर निर्धारण सम्बन्धमा आवश्यक अनुसार मापदण्ड बनाउन सक्नेछ ।

(२) उपनियम (१) बमोजिम बनाइएको मापदण्ड मन्त्रालयले सर्वसाधारणको जानकारीको लागि नेपाल राजपत्रमा प्रकाशन गर्नु पर्नेछ ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

५५. निर्देशिका बनाई लागू गर्न सक्ने : ऐन वा यस नियमावली बमोजिम गर्नु पर्ने काम कारबाहीहरूलाई व्यवस्थित गर्नको लागि मन्त्रालयले परिषद्को परामर्शमा आवश्यक निर्देशिका बनाई लागू गर्न सक्नेछ ।
५६. अनुसूचीमा हेरफेर वा थपघट : श्री ५ को सरकारले नेपाल राजपत्रमा सूचना प्रकाशन गरी आवश्यक अनुसार अनुसूचीमा हेरफेर वा थपघट गर्न सक्नेछ ।

खंड	कानून	प्राविधिक विभाग	संसद

मुद्रण विभाग,

(१३)

आधिकारिकता मुद्रण विभागमा प्रमाणित गरिएपछि मात्र लागु हुनेछ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

अनुसूची-१

(नियम १४ सँग सम्बन्धित)

मूल्य सूचीको ढाँचा

श्री (विकेताको नाम)

मूल्य सूची

क्र.सं.	उपभोग्य वस्तुको नाम	परिमाण (प्रति के.जी./इकाई)	थोक/खुद्रा (रु.पै.)
१			
२			
३			
४			
५			
६			
७			
८			
९			
१०			

(१४)

आधिकारिकता मुद्रण ~~विभाग~~ प्रमाणित गरिएपछि मात्र लागु हुनेछ।

अनुसूची-२

(नियम २२ को उपनियम (१) सँग सम्बन्धित)

उजुरीको ढाँचा

श्री

चढाएको

उजुरी

विषय :

(उजुरवालाको पूरा नाम, थर र ठेगाना)

विशद्

(उपभोक्ताको हक हित प्रतिकूल काम गर्ने वा त्यस्तो काम गर्ने प्रयत्न गर्ने व्यक्तिको पूरा नाम, थर र ठेगाना ।

१. उजुरीको व्यहोरा : (प्रतिवादीको काम कारबाहीबाट भएको हानी नोकसानी वा हुन सक्ने सम्भावित क्षमिताको विवरण)
 २. अन्य विवरण : (उपभोग्य वस्तु वा सेवामा रहेको त्रुटी वा कमीको विवरण)
 ३. सबूत प्रमाण : (उजुरीमा उल्लिखित विवरणलाई पुष्ट्याई हुने सबूत प्रमाण)
- इति सम्बृद्धि साल गते रोज शुभम् ।

उजुरवालाको सही :

(१५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४९ अतिरिक्ताङ्क २३ (क) नेपाल राजपत्र भाग ३ मिति २०५६।५।३१

अनुसूची-३

(नियम २३ को उपनियम (४) सँग सम्बन्धित)

श्री ५ को सरकार
आपूर्ति मन्त्रालय

नं.

निरीक्षण अधिकृतको नाम र थर :

निरीक्षण
अधिकृतको दुबै
कान देखिने
पासपोर्ट साइजको
फोटो

सही

मिति:

प्रमाणित गर्ने अधिकारीको

सही :

नाम र थर :

पद :

मिति :

(१६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।
580

अनुसूची-४

(नियम ३० को उपनियम (१) सँग सम्बन्धित)

पत्र संख्या :

मिति :

श्री

उपभोक्ता संरक्षण ऐन, २०५४ र उपभोक्ता संरक्षण नियमावली, २०५६ बमोजिम सिलबन्दी भएको भाँडोभित्र राखिएको उपभोग्य वस्तुको नमूना परीक्षण वा विश्लेषणको लागि देहाय बमोजिम विवरण उल्लेख गरी यसैसम्य पठाइएको छ । सो भाँडो प्राप्त हुँदाको अवस्था र उपभोग्य वस्तुको परीक्षण वा विश्लेषणको नतिजाको प्रतिवेदन यस कार्यालय समक्ष पठाई दिनु हुन अनुरोध गर्दछु ।

१. सिलबन्दी भएको भाँडाको संख्या :
२. उपभोग्य वस्तुको नाम र परिमाण :
३. अभिलेखमा दरिएको उपभोग्य वस्तुको नमूनाको क्रम संख्या :
४. प्याकिङ्गको बाहिरी आवरणमा लेखिएको सांकेतिक संख्या :
५. भाँडो र प्याकिङ्गको बाहिरी आवरणमा लगाइएको सिलबन्दीको नमूना :
६. उपभोग्य वस्तुको नमूना लिएको मिति र स्थान :
७. परीक्षण वा विश्लेषण गर्नु पर्ने कुराहरु :
८. अन्य कुनै कुरा खुलाउन आवश्यक भए सो कुराहरु :

कार्यालयको नाम :

निरीक्षण अधिकृतको :

कार्यालयको छाप :

सही :

मिति :

नाम र थर :

(१७)

आधिकारिकता मुद्रण विभाग अनुमाणित गरिएपछि मात्र लागु हुनेछ।

५८९

अनुसूची-५

(नियम ३१ को उपनियम (२) सँग सम्बन्धित)

परीक्षण/विश्लेषण प्रतिवेदन

यो प्रमाणित गरिएको कि श्री बाट परीक्षण वा विश्लेषणको लागि पत्र संख्या र मिति को पत्र साथ पठाएको क्रमसंख्या को उपभोग्य वस्तुको नम्नांको भाँडो संख्या मिति मा प्राप्त भयो र सो भाँडो प्राप्त हुदाको अवस्था र खोली सकेपछि प्राप्त उपभोग्य वस्तुको परीक्षण वा विश्लेषण गरेपछि देखिएका नतिजाहरु समेत देहाय बमोजिम छन् :

१. भाँडो र प्याकिङ्को बाहिरी आवरणमा भएको सिलबन्दीको अवस्था :
२. परीक्षण वा विश्लेषण गरी अपनाइएका विधि :
३. परीक्षण वा विश्लेषण नतिजा :
४. परीक्षण वा विश्लेषण नतिजा बारे आफ्नो मन्तव्य :

प्रयोगशालाको नाम :

विश्लेषकको :

प्रयोगशालाको छाप :

सही :

प्रयोगशालाको ठेगाना :

नाम र थर :

मिति :

दर्जा :

अनुसूची-६

(नियम ३२ को उपनियम (३) सर्वं सम्बन्धित)

परीक्षण/विश्लेषण प्रतिवेदन

यो प्रमाणित गरिन्छ कि श्री बाट परीक्षण वा विश्लेषणको लागि पत्र संख्या र मिति को पत्र साथ पठाएको क्रमसंख्या को उपभोग्य वस्तुको नम्नना राखिएको भाँडो संख्या मिति मा प्राप्त भयो र सो भाँडो प्राप्त हुँदाको अवस्था र खोली सकेपछि प्राप्त उपभोग्य वस्तुको परीक्षण वा विश्लेषण गरेपछि देखिएका नतिजाहरु समेत देहाय बमोजिम छन् :

१. भाँडो र प्याकिङ्को बाहिरी आवरणमा भएको सिलबन्दीको अवस्था :
२. परीक्षण वा विश्लेषण गरी अपनाइएका विधि :
३. परीक्षण वा विश्लेषण नतिजा :
४. परीक्षण वा विश्लेषण नतिजा बारे आफ्नो मन्तव्य :

प्रयोगशालाको नाम :

विश्लेषकको :

प्रयोगशालाको छाप :

सही :

प्रयोगशालाको ठेगाना :

नाम र थर :

मिति :

दर्जा :

(१९)

आधिकारिकता मुद्रण विभागकार यसाणित गरिएपछि मात्र लागु हुनेछ।

८४३

अनुसूची-७

(नियम ४१ को उपनियम (१) सँग सम्बन्धित)

क्षतिपूर्ति उजुरीको ढाँचा

श्री

चढाएको

उजुरी

विषय :

(उजुरवालाको पूरा नाम, थर र ठेगाना)

विशद्

(उपभोक्ताको हक हित प्रतिकूल काम गर्ने वा त्यस्तो काम गर्ने प्रयत्न गर्ने व्यक्तिको पूरा नाम, थर र ठेगाना ।

१. उजुरीको व्यहोरा : (प्रतिवादीको काम कारबाहीबाट भएको हानी नोक्सानी वा हुन सक्ने सम्भावित क्षतिको विवरण)
२. अन्य विवरण : (उपभोग्य वस्तु वा सेवामा रहेको त्रुटी वा कमीको विवरण)
३. सबूत प्रमाण : (उजुरीमा उल्लिखित विवरणलाई पुष्ट्याई हुने सबूत प्रमाण)

इति सम्बत् साल गते रोज शुभम् ।

उजुरवालाको सही :

आज्ञाले,

पदमकुमार आचार्य
श्री ५ को सरकारको सचिव